

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚವ್ದಾವೊ ಆಯ್ತಾರ್ 7, ಜುಲಾಯ್ 2019

ಪ್ರಸ್ತಾವನ್:

ವೊಗಾಚ್ಯಾಂನೊ,

ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಚೆವ್ಣಾಕ್ ಆಜ್ ಆಮಿ
ಸಾಂಗಾತಾ ಜಮ್ಲಾಂವ್.

ಆಯ್ಚಿ ದೇವ್ ಸ್ತುತಿ ಘುಸ್ಪಡ್ಲೆ ಹ್ಯೆ ಸಮಾಜೆಂತ್ ಶಾಂತಿ
ಸಮಾಧಾನಾಚೆಂ ದೆವಾಚೆಂ ರಾಜ್ ಸ್ಥಾಪಿತ್ ಕರ್ಚೆ ವವ್ರಾಡಿ ಜಾಂವ್ಕ್
ಆಮ್ಕಾಂ ಆಪವ್ಣೆಂ ದಿತಾ.

ಹ್ಯಾ ಸಂಸಾರಾಂತ್ ಆಮಿ ಜಿಯೆತಾನಾ ಆಮ್ಕಾಂ ಸಬಾರ್
ವಸ್ತುಂಚಿ, ವ್ಯಕ್ತಿಂಚಿ ಆನಿ ಸಂಗಿಂಚಿ ಗರ್ಜ್ ಮ್ಹಣ್ ಭೊಗ್ತಾ. ಹ್ಯಾ
ಸರ್ವ್ ಸಂಗಿಂ ಪ್ರಾಸ್ ಪ್ರಸ್ತುತ್ ಸಮಾಜೆಂತ್ ದೆವಾಚ್ಯಾ ರಾಜಾಚಿ
ಗರ್ಜ್ ಪ್ರಮುಖ್. ಕಿತ್ಯಾಕ್ ತೆಂ ರಾಜ್ ಸತಾಚೆಂ, ನಿತಿಚೆಂ, ಶಾಂತಿಚೆಂ
ಆನಿ ಸಮಾಧಾನಾಚೆಂ.

ಹೆಂ ರಾಜ್ ಸ್ಥಾಪಿತ್ ಕರುಂಕ್ ಆಮಿ ಸರ್ವಾಂನಿ ಹಾತಾಕ್
ಹಾತ್ ಮೆಳೊವ್ನ್ ವಾವ್ರುಂಕ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್
ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂಕ್ ತುಜ್ಯಾ ಶೆತಾಂತ್ ಮಿಸಾಂವ್ ವಾವ್ರ್ ಕರ್ತಾನಾ ತುಂ ರಾಕ್ ಆನಿ ಸಾಂಬಾಳ್ ತಾಂಚ್ಯಾ ಮಿಸಾವಾಂತ್ ಯೆಂವ್ಚೆ ಕಷ್ಟ್ ವೊಗಾನ್ ಸೊಸುನ್ ತುಕಾ ಸಾಕ್ಸ್ ದಿಂವ್ಕ್ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ದೇಶಾಚ್ಯಾ ಸರ್ವ್ ರಾಜಕೀಯ ಮುಖೆಲ್ಯಾಂನಿ ಲೊಕಾ ಮಧೆಂ ಶಾಂತಿ, ಸಮಾಧಾನ್ ಆನಿ ಎಕ್ವಟಾ ಖಾತಿರ್ ಜಾಯ್ ಆಸ್ಚೆ ಕಾನೂನ್ ಆನಿ ಕಾಯ್ದೆ ರಚುಂಕ್ ತಾಂಕಾಂ ಗಿನ್ಯಾನ್ ದಿ ಮ್ಹಣ್ ಮಾಗ್ತಾಂವ್.

3. ಮಿಸಾಂವ್ ಗಾಂವಾಂನಿ ವಾವ್ರ್ ಕರ್ತಾ ಸರ್ವ್ ಮಿಶನರಿಂಕ್ ತುಂ ಸಾಂಬಾಳ್, ಪವಿತ್ರ ಅತ್ಮ್ಯಾಚೆ ಸಕ್ತೆನ್ ತಾಂಚೆರ್ ಯೆಂವ್ಚಾ ಸರ್ವ್ ವಿಘ್ನಾಂ ಧಾವ್ನ್ ರಾಕ್ ಮ್ಹಣ್ ಮಾಗ್ತಾಂವ್.

4. ತುಜ್ಯಾ ಶೆತಾಂತ್ ವಾವ್ರುಂಕ್ ನಿಸ್ವಾರ್ಥಿ ಆನಿ ಸೆವೆಚ್ಯಾ ಸ್ಪಿರಿತಾನ್ ಭರ್ಲಲ್ಲ್ಯಾ ಯುವಜಣಾಂಕ್ ಧಾರ್ಮಿಕ್ ಭೆಸ್ ವಿಂಚುನ್ ಕುಟ್ಮಾಂನಿ ದೇವ್ ಆಪಣ್ಣಿಂ ಚಡಯ್ ಮ್ಹಣ್ ಮಾಗ್ತಾಂವ್.

5. ಭಯೋತ್ಪಾದನ್ ಆನಿ ಆತಂಕ್ವಾದ್ ದಿಸಾನ್ ದೀಸ್ ವಾಡೊನ್ ಯೆಂವ್ಚಾ ಹ್ಯಾ ದಿಸಾಂನಿ, ಶಾಂತಿ ಆನಿ ಸಮಾಧಾನಾ ಖಾತಿರ್ ವಾವ್ರುಂಕ್ ಉರ್ಬೆಸ್ತ ಯುವ ಮುಖೆಲಿ ಆಮ್ಚ್ಯಾ ಸಮಾಜೆಂತ್ ಆಸಾ ಕರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಬೊಂವಾರಿಂ ಎಕ್ಟಾಂಯ್ ಜಾಲ್ಲಾ ಆಮಿ ಸರ್ವಾಂನಿ ಶಾಂತಿ ಸಮಾಧಾನಾಚಿಂ ಕುಟ್ಮಾಂ ಬಾಂದುನ್ ಹಾಡುಂಕ್ ತಶೆಂಚ್ ಎಕ್ವಟ್, ಮಾಯಾ ಮೋಗ್ ಆನಿ ಸೊಡ್-ದೊಡೆನ್ ಜಿಯೆಂವ್ಕ್ ಆಮ್ಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚವ್ದಾವೊ ಆಯ್ತಾರ್ 7, ಜುಲಾಯ್ 2019

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜೆರುಸಾಲೆಮಾ ಸವೆಂ ಸಂತೊಸ್ಪರಿತ್ ಜಾಯಾ,
ತಿಚೊ ಮೋಗ್ ಕರ್ತಲ್ಯಾ ಸಗ್ಳ್ಯಾಂನೊ,
ತಿಚೆ ಪಾಸತ್ ಉಲ್ಲಾಸ್ ಕರಾ.
ತಿಚೆ ಪಾಸತ್ ರುದನ್ ಕರ್ತಲ್ಯಾ ಸಮೆಸ್ತಾಂನೊ,
ಸಂತೊಸ್ಪರಿತ್ ಜಾಯಾ, ತಿಚೆ ಸವೆಂ ಸಂತೊಸ್ಪರಿತ್ ಜಾಯಾ.
ಬುಜ್ವಣ್ ದಿತಲಿಂ ತಿಚಿಂ ಸ್ತನಾಂ ಚಿಂವುನ್ ಧಾದೊಶಿ ಜಾಯಾ,
ತಿಚ್ಯಾ ಭರ್ಲಲ್ಯಾ ಹದ್ಯಾಂತ್ಲೆಂ ಅನಂದಾನ್ ಪಿಯೆಯಾ.
ಕಿತ್ಯಾಕ್ ಸರ್ವೆಸ್ಪರ್ ಅಶೆಂ ಮ್ಹಣ್ತಾ:
ಏಕೆ ನ್ಹಂಯೆ ಪರಿಂ ಹಾಂವ್ ತಿಕಾ ಶಾಂತಿ ಧಾಡ್ತಲೊಂ
ಆನಿ ಭರೊನ್ ಒಮ್ಮತಾ ತ್ಯಾ ವ್ಹಾಳಾ ಪರಿಂ ರಾಷ್ಟ್ರಾಂಚಿ ಸಂಪತ್ತಿ.
ತಿಚ್ಯಾ ಬಾಳಾಂಕ್ ಹಾಂಡಿರ್ ಬಸೊವ್ನ್ ವ್ಹರ್ತಲಿಂ,
ಆನಿ ಉಸ್ಕಾರ್ ಖೆಳಯ್ತಲಿಂ.
ಜಶೆಂ ಏಕ್ ಆವಯ್ ಆಪ್ಲ್ಯಾ ಭುರ್ಗ್ಯಾಕ್ ಬುಜಯ್ತಾ,
ತಶೆಂ ಹಾಂವ್ ತುಮ್ಮಾಂ ಬುಜಯ್ತಲೊಂ;
ಜೆರುಸಾಲೆಮಾಂತ್ ತುಮ್ಮಾಂ ಬುಜ್ವಣ್ ಮೆಳ್ತಲಿ.
ತುಮಿ ಹೆಂ ದೆಕ್ತಲ್ಯಾತ್,
ಆನಿ ತುಮ್ಮೆಂ ಕಾಳಿಜ್ ಸಂತೊಸ್ತಲೆಂ,
ತುಮ್ಮೊ ಕುಡಿ ತಣಾ ಪರಿಂ ಪುಲ್ತಲೊ.
ಸರ್ವೆಸ್ಪರಾಚೊ ಹಾತ್ ತಾಚ್ಯಾ ಸೆವಕಾಂಕ್ ಉಗ್ಡಾಪೊ ಜಾತಲೊ.

ದೆವಾಚೆಂ ಉತರ್ ಹೆಂ

ಕೀರ್ತನ್

ಭುಮಿಚ್ಯಾ ನಿವಾಸ್ಯಾಂನೋ, ದೇವಾಕ್ ಆನಂದಾಚಿ ಬೋಬ್ ಉಠಯಾ.

1. ಭುಮಿಚ್ಯಾ ನಿವಾಸ್ಯಾಂನೋ, ದೇವಾಕ್ ಆನಂದಾಚಿ ಬೋಬ್ ಉಠಯಾ.

ತಾಚಿ ಮಹಿಮಾ ಗಿತಾಂ-ಗಾಯನಾಂನಿ ಹರ್ಸಿಯಾ;

ತಾಚಿ ಕೀರ್ತ್ ಗಾಜಯಾ.

ದೇವಾಕ್ ಸಾಂಗಾ: “ಕಿತ್ತಿಂ ವಿಚಿತ್ರ್ ತುಜಿಂ ಕರ್ತುವಾಂ!”

2. ಸಗ್ಳಿ ಪ್ರಥ್ವಿ ತುಜ್ಯೆ ಮುಖಾರ್ ಸರ್ಪಡ್ತಾ,

ತುಜಿ ವಾಖಣ್ಣಿ ಕರ್ತಾ, ತುಜ್ಯಾ ನಾಂವಾಚಿ ಕೀರ್ತ್ ಗಾಯ್ತಾ.

ಯೆಯಾ ಆನಿ ದೇವಾಚಿಂ ಕರ್ತುವಾಂ ಪಳೆಯಾ,

ಮನ್ಶಾಂ ಮಧೆಂ ಆಮ್ಕಾಂ ಧಟಾಕ್ಕ್ ಕರ್ತಾತ್ ತಸಲಿಂ ತಾಚಿಂ ಕಾಮಾಂ!

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಚವ್ದಾವೊ ಆಯ್ತಾರ್ 7, ಜುಲಾಯ್ 2019

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಗಾಲಾತ್‌ಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ,

ಮ್ಹಾಕಾ ಜಾಲ್ಯಾರ್, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚ್ಯಾ ಖುರ್ಸಾಚಿ ಬಡಾಯ್ ಶಿವಾಯ್, ಹೆರ್ ಖಿಂಯ್ಚಿಯೆ ವ್ಹಡ್ಪಣ್ ಲೆಖ್ಚೆಂ ಮ್ಹಾಕಾ ನಾಕಾ. ತಾಚೆ ಮಾರಿಫತ್ ಸಂಸಾರ್ ಮ್ಹಾಕಾ ಆನಿ ಹಾಂವ್ ಸಂಸಾರಾಕ್ ಖುರ್ಸಾಯ್‌ಲ್ಲೆಬರಿ. ಕಿತ್ಯಾಕ್ ಜೆಜು ಕ್ರಿಸ್ತಾ ಥಂಯ್ ಸುನತಯೆ ಉಪ್ಕಾರನಾ, ಅಸುನತಯೆ ಉಪ್ಕಾರನಾ; ಉಪ್ಕಾರ್ತಾ ನವೆಂ ರಚನ್ ಮಾತ್.

ಹೆಂ ನಿಯಮ್ ಪಾಳ್ತಲ್ಯಾ ಸಮೆಸ್ತಾಂಚೆರ್ ಆನಿ ದೆವಾಚ್ಯಾ ಇಸ್ರಾಯೆಲ್‌ಗಾರಾಂಚೆರ್ ಸಮಾಧಾನ್ ಆನಿ ದಯಾ ದೆಂವುಂ.

ಹ್ಯಾ ಪುಡಾಂ ಕೊಣೆಯೆ ಮ್ಹಾಕಾ ಉಪದ್ರ್ ದಿವ್ಚೆ ನ್ಹಯ್; ಕಿತ್ಯಾಕ್ ಮ್ಹಜೆ ಕುಡಿರ್ ಸೊಮಿಯಾ ಜೆಜುಚೆ ದಾಗ್ ಹಾಂವ್ ವ್ಹಾವಯ್ತಾಂ.

ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚಿ ಕುರ್ಪಾ, ಭಾವಾಂಭಯ್ಣಿಂನೊ, ತುಮ್ಮೇ ಸವೆಂ ಆಸುಂ. ಆಮೆನ್.

ದೆವಾಚೆಂ ಉತರ್ ಹೆಂ

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಹಾಜೇ ಉಪ್ರಾಂತ್ ಸೊಮಿಯಾನ್ ಆನಿ ಬಾವೆಸತ್ತರ್ ಜಣಾಂಕ್ ನೆಮ್ಲೆ. ಆನಿ ಅಪುಣ್ ವೆಚೊ ಆಸ್ಲೊ ತ್ಯಾ ಹರೈಕ್ ಶಹರಾಕ್ ಆನಿ ಹಳ್ಳೆಕ್ ತಾಂಕಂ ದೊಗಾಂ ದೊಗಾಂ ಲೆಖಾನ್ ಆಪ್ಣಾ ಮುಖಾರ್ ಧಾಡ್ಲೆ. ತಾಂಕಾಂ ತೊ ಸಾಂಗಿಲಾಗ್ಲೊ: “ಪಿಕಾವಳ್ ಯಥೇಷ್ಟ್ ಆಸಾ. ಪುಣ್ ವಾವ್ರಾಡಿ ಥೊಡೆಚ್. ದೆಕುನ್ ಪಿಕಾಚ್ಯಾ ಧನಿಯಾಲಾಗಿಂ, ತಾಣೆಂ ಆಪ್ಲ್ಯಾ ಪಿಕಾಚ್ಯಾ ಶೆತಾಂತ್ ವಾವ್ರಾಡಿ ಧಾಡ್ಲ್ಯಾಕ್ ಮಾಗಾ. ವಚಾ ತುಮಿ, ಪುಣ್ ಚತ್ರಾಯ್ ಕರಾ! ಸುಣ್ಯಾವಾಗ್ವಾಂ ಮಧೆಂ ಶೆಳಿಯಾಂಕ್ ಧಾಡ್ಲೆಲೇಬರಿ ಹಾಂವ್ ತುಮ್ಕಾಂ ಧಾಡ್ತಾಂ. ವಾಟೇರ್ ಚಿರಿ ಜಾಂವ್, ಭುತಿ ಜಾಂವ್, ವ್ಹಾಣೋ ಜಾಂವ್ ವ್ಹರಿನಾಕಾತ್; ವಾಟೇರ್ ಕೊಣಾಕ್‌ಯೀ ಸಲಾಮ್ ಕರುಂಕ್ ರಾವಾನಾಕಾತ್. ಖಿಯ್ಚ್ಯಾಯೀ ಘರಾಂತ್ ತುಮಿ ರಿಗ್ತಾನಾ ಪಯ್ಲೆಂ ಅಶೆಂ ಮ್ಹಣಾ: ‘ಸಮಾಧಾನ್ ಹ್ಯಾ ಘರಾಕ್.’ ಸಮಾಧಾನ್ ಆಶೆತಲೊ ಮನಿಸ್ ಥಂಯ್ ಜಿಯೆತಾ ಜಾಲ್ಯಾರ್, ತುಮ್ಚೆಂ ಸಮಾಧಾನ್ ತುಮ್ಕಾಂಚ್ ಪಾಟಿಂ ಯೆತಲೆಂ. ತ್ಯಾಚ್ ಘರಾ ತುಮಿ ರಾವಾ; ತಾಂಣಿಂ ದಿಲ್ಲೆಂ ಖಾಯಾ ಆನಿ ಪಿಯೆಯಾ; ಕಿತ್ಯಾಕ್ ವಾವ್ರಾಡ್ಯಾಕ್ ತಾಚಿ ಮಜುರಿ ಫಾವೊ. ದೆಕುನ್ ಘರಾಂ ಮೆಜಿನಾಕಾತ್. ಖಿಯ್ಚ್ಯಾಯೀ ಶಹರಾಂತ್ ತುಮಿ ರಿಗ್ತಾತ್ ಆನಿ ಲೋಕ್ ತುಮ್ಕಾಂ ಯೆವ್ಕಾರ್ ದೀತ್ ಜಾಲ್ಯಾರ್, ತಾಂಣಿಂ ಕಿತೆಂ ವಾಡ್ಲಾಂ ತೆಂ ಜೆವಾ, ಥಂಯ್ ಆಸ್ಲಲ್ಯಾ ಪಿಡೆಸ್ತಾಂಕ್ ಗೂಣ್ ಕರಾ ಆನಿ ‘ದೆವಾಚೆಂ ರಾಜ್ಯ್ ತುಮ್ಕಾಂ ಲಾಗಿಂ ಪಾವ್ಲಾಂ’ ಮ್ಹಣುನ್ ತಾಂಕಾಂ ಸಾಂಗಾ. ಪುಣ್ ಖಿಯ್ಚ್ಯಾಯೀ ಶಹರಾಂತ್ ತುಮಿ ಗೆಲ್ಲಾ ವೆಳಾರ್ ಲೋಕ್ ತುಮ್ಕಾಂ ಯೆವ್ಕಾರ್ ದೀನಾ ಜಾಯ್ತ್ ಜಾಲ್ಯಾರ್, ತಾಂಚ್ಯಾ ರಸ್ತಾಯೆನಿ ವಚುನ್ ಅಶೆಂ ಮ್ಹಣಾ: ‘ಆಮ್ಚ್ಯಾ ಪಾಂಯಾಂಕ್ ಲಾಗ್ಲೆಲಿ ತುಮ್ಚ್ಯಾ ಶಹರಾಚಿ ಧುಳ್ ಸಯ್ತ್ ತುಮ್ಚೇ ವಿರೋಧ್ ಸಾಕ್ಲೆಕ್ ಆಮಿ ಫಾಪುಡ್ತಾಂವ್. ತರಿಪುಣ್ ದೆವಾಚೆಂ ರಾಜ್ಯ್ ತುಮ್ಕಾಂ ಲಾಗಿಂ ಪಾವ್ಲಾಂ ಮ್ಹಣ್ ಮಾತ್ ಜಾಣ ಜಾಯಾ!’ ಹಾಂವ್ ತುಮ್ಕಾಂ ಸಾಂಗ್ತಾಂ: ಝಡ್ತಿಚ್ಯಾ ದಿಸಾ ಸೊದೊಮಾಕ್ ಮೆಳ್ಚಿ ಆಸಾ ತಿ ಕಾಕುಳ್ತಾಯೀ ತ್ಯಾ ಶಹರಾಕ್ ಮೆಳ್ಚಿನಾ.

ಉಪ್ರಾಂತ್ ಧಾಡ್ಲೆ ತೆ ಬಾವೆಸತ್ತರ್ ಸಂತೊಸಾನ್ ಪಾಟಿಂ ಆಯ್ಲೆ ಆನಿ ಮ್ಹಣಾಲೆ: “ಸೊಮಿಯಾ, ತುಜೆಂ ನಾಂವ್ ಕಾಡ್ಲ್ಯಾರ್, ದೆಂವ್ಕಾರ್ ಸಯ್ತ್

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಚವ್ದಾವ್ರೊ ಆಯ್ತಾರ್ 7, ಜುಲಾಯ್ 2019

ಆಮ್ಕಾಂ ಖಾಲ್ ಜಾತಾತ್.” ಜೆಜು ಜಾಪ್ ದೀವ್ನ್ ತಾಂಕಾಂ ಸಾಂಗಿಲಾಗ್ಲೊ:
“ಅಂತ್ರಳಾ ಥಾವ್ನ್ ರುಗ್ಲಾವ್ಣೆಂ ಪಡ್ಲೆಬರಿ ಸೈತಾನ್ ಪಡೊನ್ ಆಪ್ಣಾಲ್ಲೊ
ಹಾಂವೆಂ ಪಳೆಲೆಂ. ಪಳೆಯಾ, ಸರಪ್, ಇಚು ಆನಿ ದುಸ್ಮಾನಾಂಚೆಂ ಸಗ್ಳೆಂ ಬಳಚ್
ಪಾಯಾಂಥಳಾ ಮಸ್ತುಂಕ್ ಹಾಂವೆಂ ತುಮ್ಕಾಂ ಪದ್ವಿ ದಿಲ್ಯಾ ಆನಿ ಕಿತೆಂಚ್
ತುಮ್ಕಾಂ ಬಾಧಕ್ ಕರ್ಚೆಂನಾ. ತರಿಪುಣ್ ದೆಂವ್ಚಾರ್ ತುಮ್ಕಾಂ ಖಾಲ್ ಜಾತಾತ್
ದೆಕುನ್ ತುಮಿ ಸಂತೊಸ್ ಪಾವನಾಕಾತ್, ಬಗರ್ ತುಮ್ಚಿಂ ನಾಂವಾಂ ಸರ್ಗಿಂ
ಬರೊವ್ನ್ ಆಸಾತ್ ದೆಕುನ್ ಸಂತೊಸ್ ಪಾವಾ.

ದೆವಾಚೆಂ ಉತರ್ ಹೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನಿ ಜಿಯೆವ್ನ್/ ತಿಂ
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/
ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಟ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್,
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ
ಆಶಿರ್ವಾದಾಂನಿ ಭರ್./ ಆಮೆನ್./